



110 Snin Bażilika Minuri tal-Madonna tal-Karmnu l-Belt Valletta

Dennis Caruana, PRO Santwarju

Fit-13 ta' Mejju li ghadha, is-Santwarju tal-Madonna tal-Karmnu fil-Belt Valletta fakkar l-mija u ghaxar anniversarju minn meta b'digriet tal-Papa Ljun XII fit-13 ta' Mejju 1895, dan is-Santwarju gie mgħolli ghad-dinjità ta' Bażilika Minuri. Il-Malti jghid "il-mistoqsija oht il-gherf," ghalhekk int li qed taqra tasal tghid, "Xi tfisser il-kelma Bażilika? U ghalfejn knisja tiġi mgħollija ghad-dinjità ta' Bażilika?" Bażilika huwa isem ta' nisel Grieg (*basilikè*) li jfisser dar/palazz irjali. Ir-Rumani kienu jużaw dan it-titlu ghal swali kbar tal-palazzi tar-rejjiet. Aktar tard beda jintuża wkoll għall-bini pubbliku li jservi għall-

kummerç jew għall-amminis-trazzjoni tal-ġustizzja. Ghalhekk l-insara meta bnew il-knejjes tagħhom, mhux biss imitaw il-palazzi Rumani bl-istil u l-arkitektura tagħhom, imma l-isem li kienu jagħtu lil xi knejjes li kienu jisbqu ohrajn fil-kobor u l-ġmiel. Hawn tliet titli ghad-dinjità ta' Bażilika. Dawk Maġġuri li huma l-erba' prinċipali fil-Belt ta' Ruma, jiġifieri San Pietru, San Ġwann Laterano, San Pawl (*Fuori le Mure*), u Santa Marija Maggiore. Hemm imbagħad il-Bażilika Minuri, li f'Ruma nsibu hafna, u jissejhu hekk ghax huma iżghar fil-kobor mill-Maġġuri, għalkemm għandhom *status* ta' privileġġi u drittijiet, li jagħtuhom tabilhaqq id-dinjità ta' Bażilika Minuri, u mbagħad hemm dawk titulari. Il-Bażilika Minuri tal-Karmnu, tagħmel sehem mill-Bażilika ta' Ruma, li mhux biss għandha titlu imma wkoll l-*istatus* tagħha, jiġifieri għandha drittijiet u privileġġi ta' Bażilika Minuri.

Naraw issa x'inhu mehtieg biex knisja tinghata dan it-titlu. Jehtieg li jkollha ċerti kwalitajiet mehtieġa u dan jirriżulta minn digriet tal-Papa Benedittu XV, li fih jghid li jingħad li l-Papiet jagħtu titli speċjali bħal dak ta' Bażilika lil xi knejjes, li jispikkaw fihom aktar minn ohrajn tliet hwejjeġ, li huma: devozzjoni minn żmien twil tal-fidili, tifikiriet

storiċi, u opri meraviljużi ta' l-arti. Mela b'dan il-fattur ewlieni, il-Karmelitani habrieka dahhluha f'rashom li kellhom Santwarju mhux hażin fid-daqs u l-ġmiel tiegħu, li jridu jagħmlu Bażilika Minuri. Kien il-Provinċjal tal-Karmelitani P. Majjistru Luigi Malfatti, u l-Pirjol tal-kunvent tal-Belt flimkien mal-Komunità, dak iż-żmien P. Albertu Grech, li l-ewwel kitbu lill-Pirjol Ġenerali ta' l-Ordni, biex jippreżenta t-talba tagħhom f'Ruma, u wkoll biex aktar jirnexxielhom il-hsieb ta' mohħhom, talbu l-ghajjnuna wkoll ta' tnejn minn nies li kellhom vuċi




Tintinablu skulturat fl-injam.



Umbrellun Bażilikal skulturat fl-injam. Kienu fin-nofs ta' l-arkata tal-Bażilika l-ohra, u issa se jkunu fin-nofs tal-gradenza ta' kull artal.



qawwija quddiem il-Papa Ljun XIII. Dawn kienu l-Isqof ta' Malta ta' dak iż-żmien, Mons. Pietru Pace, u l-Kavallier li dak iż-żmien kien Ruma, Ang. Mizzi, devot kbir tal-Madonna tal-Karmnu, u habib kbir tal-Patrijiet Karmelitani. It-talba li saret tinsab fl-arkivju tal-kunvent. Din kienet maqsuma fi tliet partijiet, li ghalkemm ma fihex data, imma huma żgur li hi tas-sena 1889. Biex ma noqghodx nidhol f'hafna dettalji, tal-Karmnu l-Belt saret Bażilika b'digriet mill-Papa Ljun XIII, li jgħib l-isem *In Supremo Principatus Culmine*, mhux bss imma wkoll l-istatus tagħha *Atque Ut Talis Haberi*. Ghalhekk fil-funzjonijiet solenni li jsiru fil-pubbliku u fil-purċissjonijiet jista' jintuża l-Umbrellun Bażilikal (ahmar u isfar) l-istess bhall-Bażilika Minuri ta' Ruma. Id-digriet imbagħad jagħmilha ċara li l-privileġġi mogħtija tal-Bażilika tal-Karmnu ma jistgħu qatt għall-ebda raġuni u minn l-ebda awtorità jiġu mnehhija jew limitati. Ghalkemm id-digriet hareġ fit-13 ta' Mejju, inhareġ reskritt mill-Vatikan xahrejn wara, fid-9 ta' Lulju 1895, biex inehhi kull dubju li jista' jinqala' dwar l-interpretazzjoni tal-privileġġ mogħti mill-Papa Ljun XIII, dan kien iffirmit mill-Prefett, il-Kardinal A. Bianchi u mibghut lill-Provincjal tal-Karmelitani ta' Malta li kien fih tagħrif dwar l-Umbrellun Bażilikal, min jerfghu u t-tintinablu. Min jidhol fis-Santwarju matul iż-żmien



L-Umbrellun Bażilikal fil-bizzilla ta' Malta, Kamzu ta' Patri Ċirillu Ellul O. Carm.

tal-festi l-kbar tal-Knisja, jew jattendi l-purċissjonijiet li jsiru mis-Santwarju, jiġifieri dawk tal-Karmnu (16 ta' Lulju), San Ġużepp (19 ta' Marzu), u lejlet il-Qalb ta' Ġesù, jista' jarahom, u nżid ukoll li dan l-ahħar sar Salib tal-Kleru Bażilikal tal-fidda. Minn ittra tal-Ġeneral ta' l-Ordni Karmelitan li għib id-data 10 ta' Lulju 1895, il-Bolla, ir-Reskritt, u l-Umbrellun flimkien ma tintinablu għabhom mieghu fuq il-vapur bl-isem ta' *Carola* il-Kav. Ang. Mizzi, fejn dahal fil-Port il-Kbir u minn artikli fil-ġurnali tas-sena 1895, intlaqa' minn folla nies li bl-aktar mod dinjituż wassluhom b'mod trijonfali sas-Santwarju. Id-digriet bl-umbrellun li huwa ahmar u isfar, għandu jkollu sitt armi, li dawn huma:

- (1) Tal-Q.T. Leone XIII, li kien maqsum fi tliet taqsimiet, ta' l-Ordni Karmelitan, ta' l-Emm. Card. Vincenzo Vannutelli, tal-Pirjol Ġenerali Luigi M. Galli, ta' l-Isqof ta' Malta Pietru Pace, u tal-Belt Valletta, il-Belt Kapitali ta' Malta.
- (2) Ir-reffigħ ta' l-Umbrellun irid ikun liebes b'suttana sewda tal-harir damaskat, bit-tixmiriet kannella.
- (3) Minflok l-artal maġġur (li illum qieghed fil-parroċċa tal-Mellieħa) jittella' Tribuna u altar Papali.

It-Tribuna u l-artal Papali għadhom hemm sal-lum biex ižejnu s-Santwarju tal-Madonna tal-Karmnu. It-tribuna hija ta' rham fin bis-saqaf tagħha tal-bronż indurat bid-deheb, mahduma mid-ditta *Lo Turco* ta' Messina, fuq disinn ta' l-artist magħruf Taljan Pio Cellini. Ghalkemm minn meta saret Bażilika, kien hemm Tribuna temporanja, imma t-Tribuna li semmejt ta' l-irham bil-bronż kienet lesta f'Settembru tas-sena 1899, u fis-6 ta' Ottubru 1899, l-artal ġie kkonsagrat minn Mons. Antonio Buhagiar, Amministratur tad-Djoċesi ta' Malta, u minn Mons. Salvatore Gaffiero, Delegat ta' l-Isqof. Jekk il-15 ta' Lulju 1881, hija tant għal qalb id-devoti tal-Madonna



IL-KOMUNITA' KARMEĴITANA
TAL-BELT VALLETTA
TFAKKAR LEWWEĴ 100 SENA
MIT-TWAQQIF TA' DAN IS-SANTWARJU
BHALA LEWWEĴ BAŻILIKA MINURI
FIL-ĠZEJER MALTIN
1895 - 13 TA' MEJJU - 1995



It-tintinablu fil-bizzilla ta' Malta, Kamzu ta' Patri Ċirillu Ellul O. Carm.

tal-Karmnu, dan ghaliex saret l-ewwel inkurunazzjoni fil-gzejjer Maltin ta' xbieha mirakoluza li hemm fil-kor. L-14 ta' Lulju 1895 hija data storika ohra, meta proprju erbatax-il sena wara l-inkurunazzjoni giet inawgurata l-Bażilika Minuri għall-ewwel darba fil-gzejjer Maltin. Min hu interessat li jaqra dwar il-festi kbar li saru jista' jara l-gazzetti ta' dak iż-żmien *Public Opinion* jew *The Malta Times and United Service Gazette* tat-12 ta' Lulju 1895.

Hemm hafna affarijiet ohra, imma l-ispazju huwa imitat. Permezz ta' dan l-artiklu rajna b'harsa hafifa, kemm is-Santwarju u l-Bażilika tal-Madonna tal-Karmnu fil-Belt Valletta, u kemm il-


poplu ta' dawn il-gzejjer, minn dejjem kellu stima u rispett kbir lejn din l-Omm taghna, u ghalkemm is-Santwarju ta' 110 snin ilu huwa kompletament differenti minn talmum (ghax minhabba l-hsarat li garrab fil-gwerra), kellu jinbena iehor gdid, imma d-devozzjoni u l-hegga li l-Patrijiet Karmelitani, li minnhom spikkaw ukoll, dejjem kellhom ghal qalbhom, u zammew bl-oghla gieh u unur lis-Santwarju u l-Bażilika tal-Madonna tal-Karmnu, li mhux biss taghmel unur lill-Provinċja Karmelitana Maltija, imma wisq aktar lill-Istorja ta' Malta, li fiha l-Belt Kapitali Valletta kellha sehem kbir.

Ghalkemm l-inawgurazzjoni tal-Bażilika saret fl-14 ta' Lulju 1895,

imma d-digriet *In Supremo Sacri Principatus Culmine* hareg fit-13 ta' Mejju 1895. Ghalhekk kien xieraq, li fit-13 ta' Mejju, il-Komunita Karmelitana tal-Belt, f'ghelug il-110 snin mit-twaqqif ta' l-ewwel Bażilika Minuri fil-gzejjer Maltin, fakkret dan il-jum b'quddiesa solenni fis-6.30pm, b'radd il-hajr lil Alla u l-Madonna tal-Karmnu, tal-grazzi u l-gid kollu li hareg minn dan is-Santwarju u l-Bażilika, fosthom vokazzjonijiet ta' sacerdoti u religjuzi bhal Beato Ġorg Preca, Beatu Nazju Falzon, Fra Djegu Bonanno, Mons. Isidur Formosa, il-Patri Karmelitan Avertan Fenech, u tant religjuzi Karmelitani, fosthom Mons. Isqof Redent Gauci, u l-Prof. Poeta tal-Madonna, Anastasju Cuschieri. L-istorja u dokumenti ma jhassarhom hadd, imma d-devozzjoni tibqa' hajja kemm int li qed taqra ssib hin f'hajtek ghal Alla u l-Madonna, li kontinwament dejjem tistennina biex bil-kliem tal-Mulej Ġesù tghidilna "**Ixbhu lili**" ghax jien il-Qaddejja fidila u umli li f'hajti dejjem imxejt skond ir-rieda ta' ibni Ġesù. Jalla l-koppla tal-Bażilika tal-Karmnu tfakkarna, li ahna kontinwament qeghdin taht il-harsa taghha, hi li dejjem harset lejn binha Ġesù, bhala l-uniku medjatur u Salvatur taghna.

Taghrif storiku miksub minn Rev. Dr. Valentine B. Guzman O. Carm.

Polidano Crane Hire Services Ltd



Tal-Barrani Road, Żejtun BBG 06 – Malta

Tel: 2182 6126, 2180 0312

Fax: 2167 3733

Mob: 7949 2891, 7982 6126

E-mail: ppolidano@waldonet.net.mt

or jpolidano@waldonet.net.mt

